

Зэфэхьысыжъхэр, социальнэ Ioфхэр, коронавирусыр



АР-м и Къэралыгъо Совет – Хасэм я XLIX-рэ зэхэсигъоу тыгъуасэ илагъэм АР-м хэгъэгу клоцл Ioфхэмкэ и Министерствэ блэкъигъэ ильесым Ioфэу ышлагъэр щизэфахьысыжьыгъ, социальнэ ыкчи нэмикі лъэныкъо зэфэшхъафхэм афэгъэхьыгъэ законопроектхэм щатегушилагъэх, щаштагъэх.

Парламентын иофишэн хэлжэхъагъэх АР-м и Лышьхъээс Къумпыл Мурат, УФ-м и Къэралыгъо Думэ идепутатэу Хьасанэкъо Мурат, федеральнэ ыкчи республике къулыкъухэм, ведомствэхэм ящащхэр, нэмикіхэр. Зэхэсигъор зэрищаагь Къэралы-

го Советын — Хасэм и Тхьаматэу Владимир Нарожнэм.

Пстэумэ апэу АР-м хэдзынхэмкэ и Гупчэ комиссие Елена Корниенкэр хэгъэхэгъэным тегущилагъэх. Ар нахынпекэ комиссиян хэтыгъэе Антон Петровым ычылпэу ЛДПР-м и

Апшъэрэ Совет къыгъэльэгъуагь. Депутатхэм аш дырагъэштаг.

АР-м Хэгъэгу клоцл Ioфхэмкэ и Министерствэ блэкъигъэ ильесым Ioфэу ышлагъэм къытегушилагъэр аш ишащэу Владимир Алай. Къызэриуагъэмкэ, 2019-

рэ ильесым бзэджэшэгъэ 4709-рэ зэкъэмкия республикэм щизэрахьагь. Ар 2018-рэ ильесым егъэшгэштээ, процент 14-кэ нахын. Зэхафын альэкъигъэр процент 70-м ехъу. Бзэджэшагъэу зэрахьагъэм щыщэу 1370-м ехъур — тыгъоным,

525-р экономикэм ыкчи къольхъэ тын-йыхыным яхыгъ, наркотикхэр хэбзэнчъэу агъэзеклоху гъогогу 300 къыхагъэшьгъ, килограмм 14,5-рэ къахыгъ. Бзэджэшагъэ зэрахьагъэу къаубытыгъэр нэбгырэ мини 9-м ехъу.

Пашторыгъэшь Ioфшэнэм нахыбэу анаэ зэрэтетыр В. Алай къыхигъэшьгъ, цыифэм ярэхьатныгъэ, яшынэгъончьягъэ къэххумэгъэнир явшъэрэль шъхьалэу зэрэштим, ар къыдалытээзэ тапэкія ялофишэн зэргээлэшьштим къыклигъетхьыгъ.

(Икъех я 2-рэ н. ит).

Оперативнэ штабын изэхэсигъу

Адыгэим и Лышьхъэу Къумпыл Мурат зэпахырэ узэу коронавирусым пэуцужыгъэнимкэ Оперативнэ штабын изэхэсигъо зэрищаагь.

Зэхэсигъом хэлжэхъагъэх Адыгэ Республикаэм и Къэралыгъо Совет — Хасэм и Тхьаматэу Владимир Нарожнэр, министрэхэм я Кабинет хэтхэр, Адыгэ Республикэм ипрокуратурэ, Адыгэ Республикэм и МВД, МЧС-м Адыгэ Республикэмкэ и Гъэорышэпэ шхъа-

и, Федеральнэ хэбзэлахь къулыкъум Адыгэ Республикэмкэ и Гъэорышланлэ, ОНФ-м ирэгийн къутамэ, муниципальнэ образованихэм ящащхэр, дин зэфэшхъафхэр зылэжыхэрэ.

Зэхэсигъор къызэуихызэ, республикэм и Лышьхъэ зэрэхигъэунэфыкыгъэмкэ, Опера-

тивнэ штабыр зыкъизэхашагъэр федеральнэ гупчэм игьбуу ыльэгъуухэрэмрэ иунашьюхэмэрэ чыпэхэм ашагъэцэкленхэмкэ министерствэхэм, ведомствэхэм, муниципалитетхэм ящащхэм зэдьрагъэштэнхэм фэш. Пшъэрэль шхъалер зэпахырэ узэу коронавирусым земыгъэу-

шьомбгъуугъэнир ары. Непэкэ Адыгэим аш фэдэ уз къызэутэллагъэ къышыхагъэшьгъэп. Мэхъанэхээ зиэ пашторыгъэшь Ioфхъэбээ заулэ регионым щызэрхьагь, гъэльэшьгъэ шыкъэм тетэу Ioф зышэшт режимым щытхъагъэх.

«Нэбгырэ 50-м ехъу зыхэ-

лэжээрэ Ioфхъабзэхэр пальэ горэкэ зэхашэн фимытхэу итхуухьагь. Ау нахь гужуагъэу ахэр зэхашэнхэм иамал щыагъэмэ нахьшүүгъ. Цыифхэр жкугъэу зыщизэлүкъэрэ чыпэхэм ащаухьан фае. Аш нэмикія коронавирусым къызынчяутэлэгъэ хэгъэхүхэм къарыкыжьыгъэхэм къызэрэгъээжкыгъэмкэ макъэ агъэлун, пэлльэ гъэнэфагъэкэ зыми мыклохуу яунэхэм арысынхэ фае.

(Икъех я 2-рэ н. ит).

ЯФИТИНЫГЪЭХЭР КЬАУХҮМЭХ

Уголовнэ, гражданскэ, арбитражнэ ыкли администривнэ юф анахь инхэу Адыгэ Республиком ихыкумхэм 2019-рэ ильэсүм зэхагыгъэхэм афэгъэхыгъэ брифинг джырэблагъэ Адыгэ Республиком и Прокуратурэ щыкыагъ.

Юфхъабзэм хэлэжьагъэх прокуратурэм иуголовнэхыкум отдел илашэе игуадзэу Алексей Пожидаевыр, гражданскэ ыкли арбитражнэ юфхэм язэхэфынкээ прокурором илэпийгъоу Александр Яриджановыр, журналистхэр.

А. Пожидаевым кызызериуагъэмкээ, мы ильэсүр кызызихъагъэм кыщыублагъэу къэралыгъо гъэпцинахкохэу республикэ хыкумхэм уголовнэ юфэу зэхагыгъэхэм прокурорхэм адьрагъэштагь. Бзэджэшагъэ зезыхъэгъэ нэбгыре 1481-м альэнхыоки уголовнэ юф миним хөхүм ахэлпягъэх. Къэралыгъо гъэпцинахкохэм пшьэрьльеу ялэр лажэ зилэхэм пшьэдэкъижь арагъэхыныр ыкли уголовнэ хыкум зэхэфынхэм хэлажьэхэрэм яконституционнэ фитынныгъэхэр къэххумэгъэнхэр ары. Ашкээ прокурорым щысэхэр кыыхыгъэх.

Гущыэм пае, Адыгэ къэра-

лыгъо университетым пээшэ ыннатэ щызыыгъым ипчагъэклэ бэ хүрэе бюджет ахьщэр кызызэрээкъигъехагъэм феш Мьеекопе къэлэ хыкумхэм ыгъэмисагь. Зэргээунэфагъэмкээ, лажэ зилэр 2012-рэ ильэсүм жыоныгъуаклэм кыщешгъэжьагъэу 2013-рэ ильэсүм тигъэгъазэм нэс мыльку пшьэдэкъижь зыпыль юф ыгъэцаклээ, университетым ишыклагъэхэр кырищэфынхэу ытуу кассэм ильтигъэ бюджет ахьщэу сомэ миллиони 2-рэ мин 810-рэ хүрэр кырихыгь ыкли ар ejым ышыхъэклэ кызызфигъэфедагь. Хыкумым иунашьоки лажэ зилэм ильэси 3 хыапс тыральхагъ.

Джыри зы щыс. Мьеекуапэ щыщ горэ бзэджэшэ купым хэтэу гъэпциагъэ зыхэль бзэджэшагъэ зэрэзэрихъагъэм феш Мьеекъопе къэлэ хыкумым ыгъэмисагь. Банкым иахьщэу сомэ миллиони 3-рэ мин 700-рэ пшьэпциагъэклэ бзэджэшэ купым

кызызэкъигъехагъагь. Агъэммыса-пээм, бзэджэшэ купым хэтэу, пшьэдэкъигъжеу ыхыырэмкээ гүнэнкээ гъэнэфагъэ зилэ обшествэ ыгъэлси, ахьщэр фаехеу чыпилэ кын ифагъэхэм унагьюм ишыклагъэ техникэр кыиращэфынхэм пае банкым чыфхээр къафалахыщтыгъэ. Ахьщэр обшествэр зытхэгъэ юридическэ цыфхэм исчет ихээштэгъэ ыкли бзэджэшэ купым ар рихыщтыгъэ. Гъэпциаклом ильэси 2-рэ мэзи 6-рэ хыапс тыральхагъ.

А. Яриджановым кызызериуагъэмкээ, цыфхэм яфитынныгъэхэр зэтэгъэуцожыгъэхэнхэм елхыгъэ юфыгъохэр прокуратурэм инэпльэгъуригъэхэнхэм. 2019-рэ ильэсүм сомэ миллион 14-м ехуу зытхэгъэ прокурорхэм ядээ тхиль 1200-рэ фэдизэм республикэм ихыкумшихэр ахэлпягъэх. Анахьэу анаэ зытырагъэтыгъэхэр социальнэ юфхэм язэхэфын, цыфхэм япсэупилэ фитынныгъэхэр ыкли чыпилэ кын ифагъэ



зыныбжь имыкыгъэхэм яхэзэ фитынныгъэхэр къэххумэгъэнхэр ары.

Ахэм ашыщэу цыфхэм япсэупилэ фитынныгъэхэр къэххумэгъэнхэмкээ юфи 150-мэ, пенсие ыкли социальнэ фитынныгъэхэр аукъягъэхэу юф 31-мэ ахэлпягъэх, зыныбжь имыкыгъэхэнхэмкээ нэбгыре 253-мэ яфитынныгъэхэр зэтэгъэуцожыгъэх. Юф 763-мэ унашьохэр ашыгъэх.

Цыфхэм ялэжжалкэ арамытгыэу прокуратурэм хыкумым фитынныгъэ даомкэ сомэ мин 500 фэдизир къафараагъэзээжээжьыгъ.

Джащ фэдэу зыныбжь имыкыгъэхэм япсэупилэ фитынны-

гъэхэр къэххумэгъэнхэм, анахьэу къэлэпуплэ къазарара-мытырэм епхыгъэ хыкум зэхэфынхэр лъягъэкъутэх. Гущы-лээм пае, Тэххутэмымыкье район прокуратурэм идао къыпкырыкъыхээ зыныбжь имыкыгъэхэм якъэлэпуплэ къэххумэгъэнхэм.

Лъэныкъо зэфешхъафхэмкээ джыри юфшэнхэр лъягъэкъутэх.

Юфхъабзэм икъэхүм журналистхэм яупчэхэм джэуапхэр прокурорхэм къарагъэтигъэх.

КИАРЭ Фатим.
Сурэтыр Ішъынэ Асллан турихыгъ.

Программэм иЮфшэн регъажьэ

Адыгэ Республиком иминистрэхэм я Кабинетрэ Гупчэу «Сибизнес» зыфиорэмрэ компаниу «Хэхъоныгъэм итехнологиехэр» ягъусэу хэушхъафыкыгъэ егъэдэжэн программэ зэхащэ. Шъолырым иприятиехэр зэнэхъоку шыклем тещэгъэнхэр, ахэм хэхъоныгъэ ашынныр ары мыш пшьэрьль шъхьаалеу илэр.



Адыгеим экономикэ хэхъоныгъэмкээ ыкли сатыумкээ и Министерствэ кызызэрэщауагъэмкээ, бизнес проектыкээ кызызэузыхы зыштоигъохэм, предпринимательствэм хэшагъэхэм, генеральнэ директорхэм ыкли компанийхэм хэхъо-

ныгъэмкээ япашэхэм программэр атэлтыатагь.

Программэм къыдыхэлтыгъэ юфхъабзэхэр гъэштэйнэу зэрэрагъэлокыщхэм, шыклатхэр зэрэгфедэштхэм зэхэшаклохэм анаэ тетышт. Ашпае «Workshop Design Thinking»

зыфиорэм ипроектнэ мастерскойхэм амалэу къатыхэрэгтэдэжэн программэм хэлажьэхэрэм кызыфагъэфедэн амал яшт.

Проектым хэлэжьэн гүхэль зилэхэм мы лъэныкъом хэшькышихо фызиэ специалистхэр

ягъусэхэу яшэныгъэхэм ахагъэхьошт, ахэм ашыщ компанниу «Хэхъоныгъэм итехнологиехэр» зыфиорэм изэхэшаклоу Сергей Ситниковыр.

Программэм къыдыхэлтыгъэ юфхъабзэхэм ыпкээ хэ-

мыльэу шъуахэлэжьэн шъульэ-кышт. 2020-рэ ильэсүм гъэтхапэм и 26-м гупчэу «Сибизнес» зыфиорэм проектым игъэцэклэн щырагъэжьэшт. Мьеекуапэ иурамэу Пионерскэм иунэу N 324-м ар щыклошт.

Адыгеим щыпсэухэрэр хэлэжьэнхэ альэкъышт

Хэгъэгу зэошхом Теклоныгъэр кызыщыдахыгъэр ильэс 75-рэ зэрхъурэм фэгъэхыгъэ мемориальнэ проект инэу «Шэжжым игъогу» зыфиору Урысые Федерациим ухуумэнымкээ и Министерствэ къэшакло зыфэхьугъэм Адыгеим щыпсэухэрэр хэлэжьэнхэу рагъэблагъэх.

Зэхэшаклохэм мурадэу ялэр Хэзэгү зэошхом хэлэжьагъэхэм афэгъэхыгъэ къэбарыр зэкиэми альэгъун амал щызэным фешээ базэ гъэпсыгъэныр ары. Фронтовикхэм якъэбархэу къау-бъоигъэхэр «Шэжжым игъогу»

зыфиорэ проектым хэхъащых. Ар мы ильэсүм жъоныгъуаклэм УФ-м и УІшыгъэе Klyuchéхэм ятхъэлэгъупилэ Шъхьаалэ идээ паркэу «Патриот» зыфиорэм дэжь кызыщызэуахышт. Мы мафхэм фронтовикхэм

афэгъэхыгъэ къэбархэр къэзыгууихэрэ купи 10 Адыгеим щэлажьэ: 9-р муниципальнэ образованихэм ыкли зыр — республикэм идээ комиссариат идээ комиссариат идээ

идаа. АР-м идээ комиссарэу Алекс-

сандр Авериным кызызериуагъэмкээ, общественнэ ыкли ветеран организациехэр, «Юн-армиер» къыхагъэлажьэхээ муниципальнэ образованихэм ядээ комиссариатхэм юфхъабзэхэр ашызэхашт. Мы мафэм ехъулэу юфшэнышо ашлагь. Материал мин 30-м ехуу ухуумэнымкээ Министерствэм агъэхыгъ. Ау мыш дэжьм къэлогъэн фае документэу къау-бъоигъэхэм къэбарэу аплыр зэрэмакло: дзээкполыр кызыщыхуулагъэр, зыщеджагъэр, дзэм защагъэр, зыхэкодагъэр, ядэжь кызыгъэзэжыгъэр ыкли юф зышишагъэр.

Зэхэшаклохэм мы юфхъабзэм хэлажьэхэ зыштоигъохэм закынфагъазэ Хэгъэгу зэошхом хэлэжьэхэ ялахыил гupsэхэм къаклэнгъэхэу фронтым къыратхыгъэхэе письмэхэр, сурэтхэр, гүхээкъыжхэр ялэхэмэ зыщи-псэухэрэ районым идээ комиссариат е Адыгэ Республиком идээ комиссариат рахьылэнхэу. Къэбарэу къырахьылэнхээр зытхырэ купхэм мафэ къэс сыйхьат 9.00-м кызыщэжьагъэу 19.00-м нэс юф ашлэ. Аш нэмыклоу къэшьуугоигъэ къэбархэр проектым интернет-сайтэу foto.pamyat-naroda.ru-м занклоу ижъугъэханхэ шъульэ-кышт.

ТекІоныгъэр къызыдахыгъэр ильэс 75-рэ зэрэхъурэм ипэгъокІ

Полковникэу Дмитрий Зюзинър

Мыекъуапэ къышыхъугъ. Хэгъэгу зэошхом хэтыгъ. Советскэ Союзым и Лыхъужь. Къалэм иурамхэм аышы ыцлэ фаусыгъ, исурэт зытешы-хъэгъэ саугъэт цыкъуи ащ щыфагъэуцугъ.

Зигугъу къэтшырээр Советскэ Союзым и Лыхъужьыцэлъап! э къызфагъэшьошагъэхэм аышыщэу Дмитрий Зюзинныр ары. Ар къэзыш! эжьырэ, къыдеджэгъэ цыф Мьеңкүуапе дәмсызжынкін мэхъу, ау нахылжыхем агу къэкылжы зэо ужым мыш дәккылжы къаллэу Жуковскэм ээрэлжогъягъяэр, нэужым янэ-ятэхэри зэрищэжыгъа-Дэхэр.

Дмитрий Зюзинным
федэхэу шыныкъаагэ
хэльээр хэзэгур къэзыуухуума-
гъэхэр, къэралыгъом ыпашьхъэ
гъэхэгъе инхэр щызыышыгъэхэр
ныбжыкылхэмкіэ щысэтехынгэ-
хэу сыйдигүүни къэнэжыхын.

Ар 1921-рэ ильээсм къез хүг. Ишыгээнэгээ самолетхэм арипхыштми ышлаштыгээл кэлэ дэдэу Мыеекуапэ дэт аэроклубын зыщигээсэнэу зыргаажьэм. Чышихьашьом зытеплэтыкыныр, ошьогум угу зышиушхуныр Дмитрий ыгу риҳыщтыгээх. Дзэ къулыкъур дзэхы флотын щихыг. 1940-рэ ильээсм Сталиным ыцэ зыхыре авиационнэ училищэу Ейскэ дэтыр къуухыг. Аш ыуж бэ темышэу Германиер ошлэдэмышэу тихэгъэгү къытебэнэ-Гын.

Самолетхэй ИЛ-16-м, ЛаГГ-3-м, Як-1-м, «Аэрокобре» зыфалорэм афдэхээм арьсэү 1942-рэ ильэсүм къышгээжьягъэу лейтенантэу Д. Зюзинир хы Шуцэ флотын иавиационнэ полк хэтэү зэуагьэ. Ильэситфым къыклоц зэрьсигтээ самолетхэм 535-рэ уашьом зышаалтыг. Пыим исамолети 10 ежь изакью къыриутэхыгь, купэу зэхэтхэу са-молети 8 агээстыгь.

Дмитрий ильяс 20 нахъ ыныбжыгъэп 1942-рэ ильясым чъэптыогъум и 17-м нэмъицхэм уашъом щапэгъокыгъэу исамолет къытырагъафи, ышъхъэрэ ынэгурэ къаялагъэхэу исамолет псаоу чыгуум къызытыргъэтыс-хъажьым. Аш ыуж летчик ныбжыкыкээр звеном пашэ фашыгъагъ, 1943 — 1944-рэ ильясхэм эскадрильем икомандирыгъ.



Кырым, Севастополь, Пышма
зэ 1ушъо, Кавказыр къэзыгъээ
гүунэхэрэм ахэтыгъ. Хэгъэгү
ззошхор аухынкээ зы ильзээ
къэнэгъагъэр Дмитрий Лысенко
блэнагъэу кыхэфагъэм, пыим
пхъашэу зэрэпэуцужьырэм, зээ
мыблэжъэу уашъом зэрэцьза-
орэм апае «Советскэ Союзым
и Лыхуяжъ» зыфиорэ цэ лъа-

Піэр кызығағыншыашем.
Урысыемпэ Германиемрэ азығагу зеошхоу щыктошты гъэми гъэзетхэм якындағыекыны зәпагағыншыттыгып. Аш заохэрэм кіи, тылым щылай къяжәхэрэм кіи мәхъанашхо иларь.

Мафэ горэм Новороссийск портыр къыгъэгүнээ, Дмитрий «Юнкерситумэ» апэууагъ Ошъуапщехэр къегъольъехыга гъэх. Нэмьц самолетхэр зэпмыюу къяощтыгъэх. «Сыпсэх хэслъхваштми, сихгэгэу къэскуухумэшт» зэрийг баатар ыгуу къэккыжыгъэу, щинэр ымышлэу пыим исамолетхэм афиүзэнкыигь. Зым псынкэу тыригъафи машор къыштагь, портым бомбэхэр тыритэкъоненэ игъо имыфэу самолетыр псымхэфагь. Ятлонэрэ самолетризыгкимыгъэккынэу гу тыригъыхи такъикъ заулэкэл апэрэм ыуж ригъэхьагь.

1942-рэ ильэсүм Іоныгъом и
12-м штурмовик купым ыпзэл
итэү Мөнкүяапэ иаэродром
тес нэмьц самолетхэр зэхаж
күтэнхэу къэбыйштыгъэх
Пыйхэм къызальзгъухэм, зын
къэлэтигъо рамыгъафэхэу, аз
тиштурмовикхэм, етланэ истре-
бителхэм бомбэхэр атыратэ

къуагъэх. Нэмыцхэм ашлээштээр амышлэу къачтыыхъэштэйг. Къащ шүцлэжкхэр зытедзээгэе самолетхэр, гъэстныгхэе зэрэтыгъэ цистернэхэр, топыщэхэр зычэль гүвшальэхэр мэштошхом зэльиштэгъягъэх. Пшъэрлыгъэу къафагъяуцуугъэр агъэцэклагъяу ежкхэм къаагъэзэжкыгъ.

А мафэм фэгъэхыгъэй Дмитрий игуульжыжхэм ахитхэгъагь: «Мыекъуапэ сэ сыйкы-щыхъугь, сянэ-сиятэхэр дэсигъэх. Сисабынгъо щыктуагь, ныбдгэгъухэр щысиагъэх. Джы

къалэм иаэродром сэр-сэрэу зэхэскүйтэн фэягъэ...»

Новороссийскээр Туапсээр яушаюхэм Д. Зюзиним нээмыц самолети 7 къацыриутэхыгъ. Быракъ Плъижъым иорден ыкчи Хэгъэгу зэошхом иорденэү апэрэ шъуашэ зилэр къыратыгъагъэх. Сталинград фронтын ыуж пыир зэкакло зыргъажъэм чэщи мафи тилетчик-истребительхэм портхэм бомбэхэр атыратэкъууд гъэх, къуњэхэр къаљаощтыгъэх. Ильэс 22-рэ зыныбжь летчик-истребителэу Д. Зюзиним ыгъээстыгъэ фашист самолетхэм япчагъэ 9-м нэсыгъагъ, ятлон нэрэу Быракъ Плъижъым иорден къыратыгъагъ.

Ялтэ, Очаковэ, Одессэ, нэмүкіл кыләхәмі ар пым щия зеуагь. Дмитрий зыжәхәхъэрз пым темыклоу кызызримыгъэ



зэжьырэм икъэбар икъэлэ гупсэү къызыщыхуягъэм дэсхэм къанэсигъагь. Аш цыфхэр ругушохтгыгъэх. Комсомольцэхэм зэхалхъэгъэ ахъщэмкэ самолет арагъэши, «Майкопский комсомолец» тетхагъэу заор клоэ ратыгъагь. Ашыгъум ежымы ыногъагь: «Мыекъуапэ иныбжыкхэм лъэшэу сафэрэз. Ахэм гущыгъэ пытэ ясэты пый мэхъаджэм джыри нахь пхъашэу сыдэзеклоненг».

пхъашэу сыдэзекюонэу». Тlyапсэ иошьогу щыклогъэ заоу Дмитрий зыхэтыгъэм лыгъэшху щызэрихъагъэр гъэзету «Черноморский флот» зыфиорэм къыхиутыгъагъ. Пыим Tlyапсэ лагыымэхэр къытыритэкъонэу зигъехъазырыщтыгъ. Уашъом заэтыгъеу нэмыц самолет 30 фэдиз Д. Зюзиним къыльэгъугъ. Емыгупшисыжъэу извено игъусэу самолетхэм агуэгу шыпкъэ ибыбэхи, зэоныр адаублагъ. Бомбардирвщикхэм япащэ исамолет зытырагъафэм, игъусэгъэ фашистхэм ашлэштыр къагурымылоу зызэптирагъэзжыгъагъ. Ежьыри игъусэхэри пхъашэу зэуагъэхэми, ащымыгъэрэзэу Дмитрий пыим ыуж ихъагъ, зы «Хейнкель-111-м» фэдэ етлани къыриутэхъгъ. Ар теклоньгъэ иньгъ

Зыдэсгыг идүүлэх вихоржсан б.
Зыдэсгыг къалэу Жуковскэм
икъехалъэу «Быковское» зыфи-
лорэм щагъэтыльыжыгь. Къэ-
хальэм «АвиаградкIэ» еджэх.
Летчик-ушэтаклохэмрэ летчик-
космонавтхэмрэ мыш даль-
хъажхъэу хабзэ.

Лыыхүжымъ ыңға Мыеқьюап-
пэ дэсхэм ащымыгъупшэнүр,
игугу шүкэ аштыжыныр за-
оми мамырныгъ щылактэми ащ
къашиләжынгъ.

ШЬАУКЪО Аслъангуаш.

Сурэтшынми тхэнми афэлаз



Тхэм ар кыхилхъэгъагьэштн. Шъэожьем Теуцожь Цыгъо ипоэмэхэм яджэнэр икэсагь, езбэрэу ахэр ышэштигъэх. Къоджэдэсхэри яхак-къэш бэрэ къышыззэрэугъионтыгъэх, Цыгъо ипоэмэхэм яджэштигъэх, атегушыззештигъэх. Шъэожьем икэсагь къогу горэм къосэу ахэм ядэу-

ныр, къалутэрэр зыпкыришэнэр. Сурэтшынмки, тхэнимки үүжкэ а пстэур къышхъялэжьигъ.

Краснодар дэтигъэ кілэ-еъэджэ институтын ихудожественна-графическэ факультет Къат Туцожь къыухы зэхъум идиплом йошлагъэу хъугъагъэр Цыгъо ипоэмэу «Мафэ-

къо Урысбый» техыгъэу ышыгъэ сурэтхэр ары. Аш идиплом йошлагъэ осэшко къызэрфашыгъэм ишыхъат СССР-м исурэтшыхэм я Союз хэхъанэу игъо зыщальэгъурэ тхылъиджащыгъум къызэрратыгъагъэр.

Аш үүж ильэсыбэ тешлагъэу Туцожь Цыгъо имузей икъоджэ гупсэу Гъобэкуае къышыззуахыгъ. Исурэтшыгъэхэр аш зэрчилэхэм Къат Туцожь лъэшэу рэгушо. Икъоджэгъухэм ахэм уасэу къаратырэм нахь зэригъэгумэйрэр аш зэ къихулигъягъ.

Итворчествэ зыригъэушомбъу, илэпэлэсэнэгъэ хигъахь шоигъюу Туцожь художествэмкэ Академиу Тбилиси

дэтым чэхъэ, Грузием инароднэ сурэтшыэу, профессорэу С.С. Кобуладзе ишлогъэшко къыреgeкъы. Мыщ щеджэ зэхъум адигэ лъэпкын тарихъгъоу къыкүгъэр изобразительнэ искусствэм иамалхэмкэ къыгъэлъягуу регъажэ. Үпэррапшыу сурэтшыр зылъызыщтигъэр графикэр ары. Ау Болгарием, Венгрием, Иорданием защээ, нэмык сурэтшыхэм залокэ, лъэнэкуакъэхэм зызащеушэт нэуж Туцожь акварелькэ сурэтхэр ышыэу ригъэгъягъ, аш зэрэфмыэсэмэгүри къэнэфагъ.

Етланы къэлгъэн фае Къат Туцожь чылпэ гъэнэфагъэ адигэ литературэм зэрэшибутигъэр, публицист ыазэу аш

зыкъызэригъэльэгъягъэр. Охьтэ кікъым кыкъоцл аш итхильхэр, ирассказхэр, иочерххэр, истатьяхэр зэрэ Кавказэу Ѣзызэлшыгъэх. Адыгейм ихудожественна литературэ зилахыншу хэзышыхъэгъэ Туцожь итворчествэ тиреспублике ишхэм анэмикэу, іекъыб къэралхэм ашылсэурэ тильэпкээгъухэми агъэлъаплэ хъуягъ.

Къат Туцожь иунэе фонд хэль документхэм нэйласэ зафээзышы зышионгъохэр Лъэпкъ хъарзынэшт итхильеджаплэ къетэгъэблагъэх.

ДЗЫБЭ ЗУЛИМ.
Адыгэ Республикае и
Лъэпкъ хъарзынэшт иотдел
ишац.



Адыгэ къэлукъэхэр

Амбар — хъамбар

Арабеска — хъэрэ-пкълар

Арене — пчэгу, утыгу, тамбыр

Аршин — аршин (см. 71-рэ мэхъу)

Арык — псыэрэш

Баба — умэ онтэгъу

Багор — лыкъу, хъакъурэж



Бадья — пхъэ щаль

Баклага — псыль

Балаган — чэл

Баня — хъамам

Бархат — къэтабэ

Бахрома — къутас, кыц, кырыц

Башлык — шхъярхъон, башлыкъ

Безмен — іэ щечалъ

Белый камень — мыжъофы

Бечева — клапсэ

Бешмет — къептан

Бивак — дзэуцупл

Бинокль — нэрыпл



Бинт — псыпс

Бисер — щыгъыжъий

Битюг — хъыльэзэшэш



Бокал — бжъэ

Боковая сторона люльки — күшъэнатл


Болванка — хъупк (щыгъыныр ашы хъумэ зытыралхъэрэ пхъэ шапхъ)

Болт — шынчат, гъучыргъячъ

Бондарь — пхъэчаиш



Борона — лъашьу



Бочка — шъондыр

Бревно — пкъэу

Бредень — хъытыукъэлъэшъу

Брезент — чэтэн лужъу, таш

Бриллиант — налмэс-налкъут, алэдышь

Бритва — чаншъхъэups

Бронза — джэрэз (гъоплъэ-къэлай зэхэгъэчыхъагъ)

Брошь — бгъэхалхъ

Бруск (точильный камень) — мыжъоль, мыжъуахъу, мыжъоупцэ

Бубенчик — жъгъырыу

Булавка — бгъэхэл

Булат (сталь) — щылыч лъэпк дэгъу

Бурав — бырыу



Бурдюк — шъонт, нэты

Бурки (обувь) — упкэлъай

Бязь — амылкъан

Хырыхыхъэхэр

Ахырэр — хы, зэпахырэр — блы.

(Шъхъаныгъупчъ).

Къопилл, плэмий, зылу, зыпчэ закъу.

(Хъамбар).

Лъакъо зыкъэмийт лъэмыйдж.

(Клашъо).

Мэкъо зэпийт, хъалъэбэкъу ѹиз ыкъурэн.

(Пчъэ).

Нанэ ышигъэ имыкI, татэ ышигъэ къимыхъ.

(ЕтIэбай, ку).

ГущыПэжъхэр

Гъукъэм илашэр Iадэрэ уатэрэ.

Гъучыр къекъеу пыупкI, пхъэр къыхъеу пыупкI.

Лъэпишь цуатэ хъылъэ.

Матэр къедзагъэу мэпсэу.

Пхъэ зууIучырэм пхъэIуши-къэн ешиIы.

Адыгэ Республикэм и Закон

Адыгэ Республикэм
и Законэу «Ветеринарием
ыльэнныкъокъе юфыгъохэр
Адыгэ Республикэм
щызашохыгъэнхэм ехыллагъ»
зыфиорэм и положение заулэмэ
къуачэ ямылажъеу льтэгъэнэм
фэгъэхыыгъ

*Адыгэ Республикэм и Къэралыгъо Совет —
Хасэм 2020-рэ ильэсэм мэзаем и 26-м
ыштагъ*

А 1-рэ статьяр. Адыгэ Республикэм и Законэу «Ветеринарием ыльэнныкъокъе юфыгъохэр Адыгэ Республикэм щызашохыгъэнхэм ехыллагъ» зыфиорэм и положение заулэмэ къуачэ ямылажъеу льтэгъэнэм фэгъэхыыгъ

Адыгэ Республикэм и Законэу 2009-рэ ильэсэм бэдзэогъум и 24-м аштагъеу N 279-р зытетэу «Ветеринарием ыльэнныкъокъе юфыгъо заулэмэ Адыгэ Республикэм щызашохыгъэнэм ехыллагъ» зыфиорэм (Адыгэ Республикэм ихэбзэгъэцугъе зэхэгъояжъэхэр, 2009, N 7; 2011, N 3; 2012, N 4; 2013, N 5; 2015, N 3, 6; 2019, N 11) ия 2-рэ статья ия 2-рэ Iахъ ия 7-рэ пункт, ия 4-рэ статья къуачэ ямылажъеу льтэгъэнэу.

Я 2-рэ статьяр. Мы Законым къуачэ иэ зыхъурэр

Официальнэу къызыхаутырэ мафэм щегъэжъагъеу мы Законым къуачэ иэ мэхъу.

**Адыгэ Республикэм и Лышъхъау
Къумпывл Мурат**

къ. Мыеекъуапэ,
гъэтхапэм и 4, 2020-рэ ильэс
N 325

Адыгэ Республикэм и Закон

Адыгэ Республикэм и Законэу
«Административнэ хэбзэукъонигъэхэм
яхыллагъ» зыфиорэм ия 44²-рэ статья
зэхъокъонигъэ фэшыгъэнэм
фэгъэхыыгъ

*Адыгэ Республикэм и Къэралыгъо Совет —
Хасэм 2020-рэ ильэсэм мэзаем и 26-м
ыштагъ*

А 1-рэ статьяр. Адыгэ Республикэм и Законэу «Административнэ хэбзэукъонигъэхэм яхыллагъ» зыфиорэм ия 44²-рэ статья зэхъокъонигъэ фэшыгъэнэм фэгъэхыыгъ

Адыгэ Республикэм и Законэу 2004-рэ ильэсэм мэлыльфэгъум и 19-м аштагъеу N 215-р зытетэу «Административнэ хэбзэукъонигъэхэм яхыллагъ» зыфиорэм (Адыгэ Республикэм ихэбзэгъэцугъе зэхэгъояжъэхэр, 2004, N 4; 2005, N 5, 8, 12; 2006, N 8; 2007, N 1, 5, 6, 7, 12; 2008, N 6, 7, 11; 2009, N 4, 7, 12; 2010, N 2, 5, 6; 2011, N 7, 8, 11; 2012, N 1, 4, 6, 10, 12; 2013, N 8; 2014, N 2; 2015, N 8, 11; 2016, N 4; 2017, N 6, 10, 11, 12; 2018, N 5, 6, 7, 11; 2019, N 4, 8, 11, 12) ия 44²-рэ статья зэхъокъонигъэ фэшыгъэнэу, ар мыш тетэу къэтгэнэу:

«1. Мы Законым ия 44¹-рэ статья зигугуу къышырэ административнэ хэбзэукъонигъэхэм яхыллагъ юфхэм ахапльхэрэр Адыгэ Республикэм икъэралыгъо хабзэ игъецкэлко къулыкъухэу чыюпсым икъекуаплехэмрэ псэушхъэхэмрэ ягъэфедэнкэ, тыкъэзыуцухъэрэ дунаимрэ псэушхъэхэмрэ якъеухъумэнкэ полномочиехэр зиэхэр ары.

2. Мы Законым ия 44¹-рэ статья зигугуу къышырэ административнэ хэбзэукъонигъэхэм яхыллагъе протоколхэр зэхэзыгъэхэр Адыгэ Республикэм икъэралыгъо хабзэ игъецкэлко къулыкъухэу чыюпсым икъекуаплехэмрэ псэушхъэхэмрэ ягъэфедэнкэ, тыкъэзыуцухъэрэ дунаимрэ псэушхъэхэмрэ якъеухъумэнкэ полномочиехэр зиэхэм яофишлехэр Адыгэ Республикэм иминистрэхэм я Кабинет ыгъеннафэхэрэ ары.».

Я 2-рэ статьяр. Мы Законым къуачэ иэ зыхъурэр

Официальнэу къызыхаутырэ мафэм щегъэжъагъеу мы Законым къуачэ иэ мэхъу.

**Адыгэ Республикэм и Лышъхъау
Къумпывл Мурат**

къ. Мыеекъуапэ,
гъэтхапэм и 4, 2020-рэ ильэс
N 329

Адыгэ Республикэм и Закон

Адыгэ Республикэм
и Законэу «Гъесэнныгъэ
Адыгэ Республикэм
зэращарагъэгъотырэм ехыллагъ»
зыфиорэм ия 2-рэ статья
зэхъокъонигъэхэр фэшыгъэнхэм
фэгъэхыыгъ

*Адыгэ Республикэм и Къэралыгъо Совет —
Хасэм 2020-рэ ильэсэм мэзаем и 26-м
ыштагъ*

А 1-рэ статьяр. Адыгэ Республикэм и Законэу «Гъесэнныгъэ Адыгэ Республикэм зэращарагъэгъотырэм ехыллагъ» зыфиорэм ия 2-рэ статья зэхъокъонигъэхэр фэшыгъэнхэм фэгъэхыыгъ

Адыгэ Республикэм и Законэу 2013-рэ ильэсэм тигъэгъазэм и 27-м аштагъеу N 264-р зытетэу «Гъесэнныгъэ Адыгэ Республикэм зэращарагъэгъотырэм ехыллагъ» зыфиорэм (Адыгэ Республикэм ихэбзэгъэцугъе зэхэгъояжъэхэр, 2013, N 12; 2014, N 12; 2015, N 8; 2016, N 8; 2017, N 7; 2018, N 12; 2019, N 11) ия 2-рэ статья мыш фэдэ зэхъокъонигъэхэр фэшыгъэнхэу:

1) я 2-рэ Iахъим ия 10-рэ пункт хэт гущылехэу «агъэфедэнэу игъо афальгъэгъэхэр» зыфиохэрэр гущылехэу «агъэфедэнхэу фит зэрашыгъэхэр» зыфиохэрэмкэ зэблэхъугъэнхэу;

2) я 3-рэ Iахъим ия 6-рэ пункт хэт гущылехэу «агъэфедэнэу игъо афальгъэгъэхэр» зыфиохэрэр гущылехэу «агъэфедэнхэу фит зэрашыгъэхэр» зыфиохэрэмкэ зэблэхъугъэнхэу.

Я 2-рэ статьяр. Мы Законым къуачэ иэ зыхъурэр
Официальнэу къызыхаутырэ мафэм щегъэжъагъеу мы Законым къуачэ иэ мэхъу.

**Адыгэ Республикэм и Лышъхъау
Къумпывл Мурат**

къ. Мыеекъуапэ,
гъэтхапэм и 4, 2020-рэ ильэс
N 326

Адыгэ Республикэм и Закон

Адыгэ Республикэм
и Законэу «Чыгум ехыллагъ юфхэр
зэрагъэзеклохэрэм ехыллагъ»
зыфиорэм зэхъокъонигъэхэр
фэшыгъэнхэм
фэгъэхыыгъ

*Адыгэ Республикэм и Къэралыгъо Совет —
Хасэм 2020-рэ ильэсэм мэзаем и 26-м
ыштагъ*

А 1-рэ статьяр. Адыгэ Республикэм и Законэу «Чыгум ехыллагъ юфхэр зэрагъэзеклохэрэм ехыллагъ» зыфиорэм зэхъокъонигъэхэр фэшыгъэнхэм фэгъэхыыгъ

Адыгэ Республикэм и Законэу 2007-рэ ильэсэм мэкуогъум и 7-м аштагъеу N 86-р зытетэу «Чыгум ехыллагъ юфхэр зэрагъэзеклохэрэм ехыллагъ» зыфиорэм (Адыгэ Республикэм ихэбзэгъэцугъе зэхэгъояжъэхэр, 2007, N 6, 12; 2008, N 12; 2009, N 2; 2010, N 3, 8; 2011, N 11; 2012, N 4, 12; 2013, N 7, 12; 2014, N 2, 7; 2015, N 5, 12; 2016, N 4, 8; 2017, N 3; 2019, N 6) мыш фэдэ зэхъокъонигъэхэр фэшыгъэнхэу:

1) я 3-рэ статьям ия 13-рэ пункт къуачэ имылажъеу льтэгъэнэу;

2) я 4-рэ статьям я 81-рэ пунктыр хэгъэхъогъэнэу ыкылтиар мыш тетэу къэтгэнэу:

«81) Урысые Федерацием чыгухэмкэ и Кодекс диштэу сервилутхэр гъэнэфэгъэнхэу;».

Я 2-рэ статьяр. Мы Законым къуачэ иэ зыхъурэр

Официальнэу къызыхаутырэ мафэм щегъэжъагъеу мы Законым къуачэ иэ мэхъу.

**Адыгэ Республикэм и Лышъхъау
Къумпывл Мурат**

къ. Мыеекъуапэ,
гъэтхапэм и 4, 2020-рэ ильэс
N 327

Адыгэ Республикэм Мылъку зэфыщтыкІэхэмкІэ и Комитет иунашъу

Адыгэ Республикэм ипсэуплэхэм ячыгухэм ахэхъэрэ чыгу Iахъхэм якадастрэ уасэ гъэнэфэгъэнэмкэ кэууххэу Адыгэ Республикэм мылъку зэфыщтыкІэхэмкэ и Комитет 2016-рэ ильэсэм шэклогъум и 25-м ыштэгъэ унашъоу N 276-р зытетэу «Адыгэ Республикэм ипсэуплэхэм ячыгухэм ахэхъэрэ чыгу Iахъхэм якъэралыгъо кадастрэ уасэкэ кэууххэр ухэсигъэнхэм ехыллагъ» зыфиорэмкэ аухэсигъэхэм зэхъокъонигъэ афэшыгъэнхэм фэгъэхыыгъ

2. Адыгэ Республикэм мылъку зэфыщтыкІэхэмкэ и Комитет иотделэу кадастрэ уасэм итъэнэфэнрэ аукционхэм язэхээнэрэ афэгъэзагъэм:

2.1. Мы унашъор гъэзэтхэр «Советскэ Адыгэ-имрэ» «Адыгэ макъэмрэ» къащыхутиныэу, Адыгэ Республикэм икъэралыгъо хабзэ игъэцэлкэ къулыкъуххэр унитарынчайтуунэу, http://www.adygheya.ru зыфиорэм ригъэхъанэу.

2.2. Официальнэу къызыхаутырэ нахыыбэ темшилэу унашъом икни Адыгэ Республикэм и Лышъхъэрэ Адыгэ Республикэм иминистрэхэм я Кабинетрэ я Администрации икъутамэ Иэклигъэхъанэу.

2.3. Мы унашъор федеральнэ къэралыгъо бюджет учреждениеу «Росреестрэм и Федэйральнэ кадастрэ палатэ» Адыгэ Республикэм икъутамэ Иэклигъэхъанэу.

3. Официальнэу къызыхаутырэ мафэм щегъэжъагъеу мы унашъом къуачэ иэ мэхъу, правэм ылъэнныкъокъе зэфыщтыкІэхэм 2017-рэ ильэсэм щилэ мазэм и 1-м къыщегъэжъагъеу азыфагу иль хъугъэхэм альээсы.

Комитетын итхъаматэу

И. П. БОЧАРНИКОВА

къ. Мыеекъуапэ,
щилэ мазэм и 15, 2020-рэ ильэс
N 8

**Адыгэ Республикэм и Лышъхъау
Къумпывл Мурат**

къ. Мыеекъуапэ,
гъэтхапэм и 4, 2020-рэ ильэс
N 329

Искусствэм ицЫифхэр

Орэдым бзэр егъэдахэ

Исэнэхьат щыIенныгъэм гъунджэ щыфэхъуугь. Орэдым тамэу ритырэр шүкүэ къетэжьызэ, дунаим цэрыго щыхуугьэ Нэхэе Тэмарэ непэ имэфэкл маф.

Урысыем, Абхазым язаслуженнэ артисткэу, Адыгэ Республиком инароднэ артисткэу Нэхэе Тэмарэ гуькэйхъя иэр makлэп. Едэлпүкьюешом щыщ, ау икзелэццыкуюм къышыублахъя ашдэсыгъэл, унагьор бэрэ кошыщтыгь. Ятэу Рещидэ колхоз тхъаматэу зэрэштым къыхэкъяу псэуплэр зэблахъуштыгь. Якъоджэ гупси псым ычIэгь хъугъэ.

— Зэшыпхуущ тыхьюу тяняэтэхэм тагъесагь, Сайдэ кэлэгэядж, Фатимэ орэд къело, —

къыгъэх, концертым нэбгырабэ елтыгь. Культурэм иофышэхэм ашыщ къытэкъуалы, Нэхэе Тэмарэ къыкIеупчагь. «Тэмарэ фэдэ орэдьохэр художественнэ самодеятельностын хэтхэу шьоломэ, профессиональнэ артистэу шьуйхэхэр сэ синэгу къыкIеуцо. Орэдьо дэгүу дэдэхэр Адыгейим щагъасэхэу сэлъытэ. Тышохъуапсэ аш фэдэ орэдьохэр зэрэшьуйхэхэм фэш!, — къылгыагь Болгарием щыщым. Сигуапэу Нэхэе Тэмарэ ымакъэ седэу,

Израиль иадыгэ къуджэу Кфар-Камэ тиреспублике щыщ артистхэу апэу рагъэблэгъагъэхэр Нэхэе Тэмарэрэ Гъонэжьыкъо Аскэрэ. Концерт гъашэгъон къафатыгь. Аш ыуж «Исламыер», «Налмэсир», нэмыкIхэри Израиль щылагъэх.

Щэрыю ёзыщыхъуугьэр

Ансамблэу «Исламыем» Нэхэе Тэмарэ хэтэу ижыре адыгэ орэдхэр къылохээ, искусствэм нах щызэльшагь. Къэбэртэе-Бэлъкъарым, Къэрэшэе-Шэрдэжэсүм, Краснодар, Москва, Тыркуем, Абхазым, фэшхъафхэм «Исламыер» ашылагь. «Абхазым изаслуженнэ артистк» ёзиорэ щытхууцээр Тэмарэ къыфаусыгь.

Филармонием ипэщагъэу Хьот Заур, композиторэу, «Исламыем» ихудожественнэ пашэу Нэхэе Асланэ зэхэшэн Ioфхэр дэгьоу зэрэгэцакIеэштыгъэхэм, Правительствэр IэпыIэгүу къаззарафхэхүрэм яшуагъэлэ «Исламыем» зиушъомбгъуугь.

Адыгабзэр еджапIэм щимыкгугъэми, Нэхэе Тэмарэ тхакIи, еджакIи зэригъашшэжьыгь. Къэралыгь телерадиокомпаниеу «Адыгейм» ильэси 7 журналистэу Ioф щишиагь. Аш даклоу искуствэм лъагьоу щыпхыриширээр зыми хигъеклоклагъэп. Симфоническэ оркестрэр игъусэу концерт Мыекьюап къышитыгь.

Дунэе Адыгэ Хасэм изэхахьэу Налщык щыкIорэм тыхэлажьээз, шIэнэгэлэж цэрылоу, адигэм ыгу къызэрэтеорэм кIедэлукын, уасэ фэзышын зыльэкIицштыгъэ Нало Заур къылгыагъэр сышгүппшэрэп. Аш зэриллытэштыгъэмкэ, адигабзэр зэбгэшшэнэм фэштиорэдьохэм уядэун фае. Нэхэе Тэмарэ зэрэхэлэжъегъягъэр шүкүэ ыгу къегъекIыжы.



рышIээз, адигабзэр егъэдахэ, гуцыIэм къуачIэ хельхъэ. Тхъабысымэ Умарэ, Натхьо Джанхьот, Гъонэжьыкъо Аскэр, Лыхэсэ Мухьдинэ, Сиху Рэмэзанэ, Лъачэ Альберт, нэмыкIхэм аусыгъэ орэдхэр Нэхэе Тэмарэ ыгъэжынчыгъэх, лъэпк искуствэм ибайыгъэ хигъэхъуагь. «ТызэхэкIыжы», «Шуульэгъур къаджэ», фэшхъафхэри гум иорэдых.

Аужырэ ильэсхэм Т. Нэхайим Адыгэ къэралыгь университеты, АР-м искуствэхэмкэ иколледж кIэлэгъаджэу Ioф ашшэ. Ыгъэсагъэхэр эстрадэм щызэлшагъэх. Даутэ Сусанэ, Цышэ Зарэт, Юрий Конжинир Урысыем ителеканалэу «Жъуагъом» изэнэкIокуу ильэс зэфэшхъафхэм хэлэжъагъэх. Непэригъаджэхэрэм цэрылохэр къаэхкыштэу тэгүгъэ.

— Ioф зыдасшIэхэрэм сафэрэз, — къытиуагь Нэхэе Тэмарэ. — Искуствэм тапэкли сыхэтишт.

Т. Нэхайим ишъяоу Алый республикэ гимназием искуствэхэмкэ икласш щеджэ. Артист цэрыло хууцтми тшIэрэп, ау къыхэдгээши тшIоигуу гъесэнэгъэ дэгүу иэу щыIенныгъэм игъогу зэрэтиштэй.

Опсэу, Тэмар! УигухэлтышIухэр Тхъэм къыбдэгъэхъуух. Искуствэм о фэшшагъэр гъашIэм хэклокIэштэп.



къеуатэ Тэмарэ. — Адыгэкаалэ тыкъекIожыгъэу культурэм и Унэ Ioф щысшээз, Адыгэ Республиком и Къэралыгьо орэдьо-къэшьоко ансамблэу «Исламыем» сырагъэблагьи, сиофшэн нахь льыкотаагь.

Художественнэ самодеятельностын хэтэу Болгарием щыклюгъэ фестивалын Т. Нэхайир зыхэлажьэм, купым хэтыгъэ тхэкло цэрылоу Бэрэтерэ Хъамидэ къебар гъашэгъон къытфиотэжкыгъягь.

— Болгархэр дахэу къытпэгъо-

игупшысэхэм тащигъэгъозэгъягь Бэрэтерэ Хъамидэ.

Кыргэ Юрээр Бэрэтерэ Хъамидэрэ зэдаусыгъэ «Бжыхъэ шулъэйхур» Нэхэе Тэмарэ къызелом ыуж орэдьо цыфхэм зэлъашагь. Советскэ Союзым и Лыххуужьеу Андирхьое Хъусенэ Украинаем ипсэупIэу Дъяково щыфэхыгь. Адыгейимрэ Украинаем зэпхынчыгъэу зэдьирялэм игъэлэтиэн фэгъэхыгъэ зэхахьэу Дъяково щызэхашаагъэм Нэхэе Тэмарэ зэрэхэлэжъегъягъэр шүкүэ ыгу къегъекIыжы.

Футбол

Зэнэкъокъур зэпагъэугь

Мыекьюопэ футбол клубэу «Зэкъошныгъэм» ильэс ешIэгъур зэпигъэугь.

— Мэлйлфэгъум и 10-м нэс зэйукIэгъухэм тахэлжъэштэп. Eshlaklo пэлч хэушхъафыкIыгъэ пшээрэиль фэтшыгъэу Ioф зыдешшэжы. Коронавирусым гумэкIыгъоу къылкырыкIыгъэр makлэп. Командэр зэбгырыдгээкIыгъягь, — къытиуагь «Зэкъошныгъэм» итренер шхъялэу Ешигоо Сэфэрбий.

Мэлйлфэгъум и 10-м зэнэкъокъур зырамыгъэжъэжкыкIэ, унагьо аштэштим гъэзетеджэхэр щыдгэгъозэштых.



Нэклубгъор зыгъэхъазырыгъэр ЕМТЫЛН Нурбий.

Зэхэзыщагъэр
ыкIи къыдэзыгъэкIырэр:
Адыгэ Республиком лъэпк IoфхэмкIэ, ИэкIыб къэралхэм ашып-пэурэ тильэпкээгъухэм адьрияIэ зэпхынгъэхэмкIэ ыкIи къэбар жууцэхэй иамалхэмкIэ и Комитет ур. Крестьянскэр, 236

Редакциер зыдэшыгъэр:
385000,
къ. Мыекьюап, ур. Первомайскэр, 197.

Телефонхэр:
приемнэр:
52-16-79,
Редакцием авторхэм къаихырэр А4-кIэ заджэхэрэ тхъапхэу зипчагъэхэм 5-м емыхъухэрэр ары. Сатырхэм азыфагу 1,5-рэ дэлжээ, шрифтыр 12-м нахь цыкIунуу щытэп. Мы шапхъэхэм адимыштэрэ тхъагъэхэр редакцием зэкIегъэжохых.

E-mail: adygoevoice@mail.ru

Зыщаушихъятыгъэр:
Урысыем Федерацием хэутийн IoфхэмкIэ, радиокъэтынхэмкIэ ыкIи зэллэ-ИэсэкIэ амалхэмкIэ и Министерстве и Темир-Кавказ ЧыпIэ гъэорышил, зэраушыхъятыгъэ номерыр

ПИ №ТУ23-00916

Зыщаушихъятыгъэр
ОАО-у
«Полиграф-ЮГ»,
385000,
къ. Мыекьюап, ур. Пионерскэр, 268

ЗэкIэмкIи
пчагъэр
4876
Индексхэр
П 4326
П 3816
Зак. 545

Хэутийн узыгъэхэлхэнэу щыт уахтэр Сыхъятыр 18.00
Зыщаушихъятыгъэр хууцтми тшIэрэп, ау къыхэдгээши тшIоигуу гъесэнэгъэ дэгүу иэу щыIенныгъэм игъогу зэрэтиштэй.

Редактор шхъялэу
Дэрбэ Т. И.
Редактор шхъялэу
игуадзэр
МэцлЭкъо
С. А.

Пшъэдэгъыж зыхыырэ секретарыр
ЖакIэмкIо
А. З.